

رسول اللہ ﷺ کی عید

شاہ بلخ الدین

ہجرت کے دوسرے سال اور شوال کا پہلا دن تھا کہ بنو نجار کی لگیوں سے پرے، بستی کے باہر اہل ایمان روانہ ہوئے تھے۔ سرور کائنات ﷺ کی زبان پر تکبیرات تھیں۔ سبھی صحابہؓ یہ تکبیرات تشریف دہراتے جا رہے تھے.....

اللہ اکبر اللہ اکبر، لا الہ الا اللہ و اللہ اکبر، اللہ اکبر واللہ الحمد

..... اللہ تو بڑا ہے اللہ تو بڑا ہے، تیرے سوا کوئی معبود نہیں بے شک اللہ ہی بڑا ہے، ہاں اللہ ہی بڑا ہے اور اللہ ہی کے لئے تمام حمد و ثناء زیبا ہے..... بستی سے باہر لیکن بستی سے قریب یہ میدان تھا جہاں اللہ تعالیٰ کی عظمت و جلال کا آوازہ گونج رہا تھا۔ یہ میدان اہل ایمان کی اجتماعی اور خاص عبادتوں کے لئے مخصوص ہو گیا۔

عید گاہ

قطیف کا موسم تھا۔ اللہ کے رسول نے اسی میدان میں گراگڑا کر بارگاہ الہی میں دعائیں مانگیں۔ صحابہ کرامؓ کی دلی گھبراہٹوں سے آئین آئین کی صدائیں بلند ہو رہی تھیں۔ حضرت انس رضی اللہ عنہ کی روایت صحیح مسلم میں ہے اس موقع پر نبی اکرم صلی اللہ علیہ وسلم کے ہاتھوں کی پشت آسمان اور ہتھیلیاں زمین کی طرف تھیں۔ اس وقت رونے زمین پر ان دعا مانگنے والوں سے بڑھ کر اللہ کے پیارے کوئی تھے ہی نہیں بلکہ ان کی عظمت ازل سے ابد تک سب سے بڑھ کر ہے کہ ان کے امام سید الانبیاء صلی اللہ علیہ وسلم تھے۔ حضرت موسیٰ علیہ السلام کو من و سلویٰ عطا فرمانے والے فاطر السموات والارض نے بادلوں کو حکم دیا کہ کھجوروں کے جھنڈ کی طرف بڑھیں اور پانی کے سوتی برسائیں۔ مدینے کی بیاسی زمین جل تھل ہو گئی۔ مدینے کے رہنے والے بوند بوند پانی کو ترس رہے تھے۔ نہال ہو گئے۔ سیدنا عمرؓ نے بھی اپنے دور خلافت میں قطیف بڑا تو صحابہ کرامؓ کو اسی میدان میں جمع کر کے دعا مانگی تھی اور ان کے لئے بھی دراجابت واہوا تھا۔

ان ربی لسمیع الدعاء

بے شک میرا رب دعا کا بڑا سننے والا ہے

عید اور استفتاء کی نمازیں جس میدان میں پڑھی گئیں وہاں آج ایک مسجد کھڑی ہے۔ اسے مسجد غمامہ کہتے ہیں..... بادلوں والی مسجد! اب یہ مسجد بستی کے باہر نہیں رہی یہ تاریخ اسلام کی پہلی عید گاہ ہے۔

تین نیرے

سیدنا زبیر بن عوامؓ جب ہجرت حبشہ سے لوٹ رہے تھے تو نجاشی نے ان کے ذریعے اللہ کے رسول کی

خدمت میں حربے روانہ فرمائے تھے۔ حربہ یا سانگ چھوٹا نیزہ ہوتا ہے۔ یہ اس زمانے میں حبشہ کا خاص ہتھیار سمجھا جاتا تھا۔ حربہ پھینکنے میں حبشی بڑی مہارت رکھتے تھے۔ میدان احد میں وحشی نامی حبشی نے سیدنا حمزہؓ کو اپنے حربے ہی سے نشانہ بنایا تھا۔ حبشہ میں رہ کر سیدنا زبیر رضی اللہ تعالیٰ عنہ نے بھی حربہ پھینکنے میں کمال حاصل کیا تھا۔

جب یہ نیزے نجاشی کی طرف سے خدمت نبویؐ میں پیش کئے گئے تو اللہ کے رسول ﷺ بہت خوش ہوئے ایک تو تمہ پھر ایسے فرد کا تمہ جس نے صحابہ کرام کو اپنے دامنِ عافیت میں بنا دی۔ اللہ کے رسول ﷺ نے ایک حربہ خود رکھ لیا، ایک سیدنا عمرؓ کو عطا فرمایا، تیسرا حربہ حضرت علیؓ کو عنایت ہوا یا حضرت زبیرؓ کو۔ خیال ہے کہ جنگ بدر میں ابو کرش کو حضرت زبیرؓ نے اسی نیزے سے نشانہ بنایا تھا۔ اس معرکے پر اللہ کے رسول ﷺ نے خوش ہو کر ان سے وہ نیزہ یادگار کے طور پر لے لیا تھا۔ یہ صحیح مسلم اور صحیح بخاری کی روایت ہے پھر یہ نیزہ سلسلہ وار تین خلفائے راشدین کے پاس یادگار رہا۔ ان کے بعد حضرت عبد اللہ بن زبیر کو ملا۔

پہلی عید

بدر کی شاندار فتح کے بعد اللہ تعالیٰ کے رسول ﷺ مدینتہ النبی لوٹے تو کوئی آٹھ دن بعد عید الفطر آئی۔ رمضان کے روزے اسی سال شعبان میں فرض ہوئے تھے۔ یہ مسلمانوں کے لئے بڑی خوشی کا موقع تھا۔ کئی باتیں تھیں جن کی خوشیاں اکٹھی ہو گئی تھیں۔ نماز کے بعد اب ایک اور عبادت روزے کی فرض ہوئی تھی۔ مدینتہ النبی میں یہ پہلا فرض اہل ایمان پر عائد ہوا۔ جہاد کی فریضیت کے بعد پہلے سب سے بڑے معرکے میں اللہ نے مسلمانوں کو فتح دی اور اسے یعنی یوم بدر کو یوم الفرقان قرار دیا۔ غنیمت کو مسلمانوں کے لئے جائز قرار دیا گیا اور پھر یہ مسلمانوں کی پہلی عید تھی! اس سے پہلے مسلمانوں کے پاس اجتماعی خوشی کا تصور نہ تھا۔ حضور اکرم ﷺ نے یکم شوال ۲ھ کی پہلی عید کا اہتمام فرمایا۔ مورخین لکھتے ہیں کہ جمعہ اور عیدین کے موقع پر آپ خاص طور پر نہاتے اور اچھے سے اچھا لباس جو میسر آتا پہنتے۔

حضرت عبد الرحمن بن حابس کہتے ہیں کہ جبر اللات عبد اللہ بن عباسؓ سے پوچھا گیا کہ کیا آپ نبی اکرم ﷺ کے ساتھ عید کی کسی نماز میں شریک ہوئے تھے۔ انہوں نے فرمایا..... ہاں! پھر فرمایا میں چونکہ آپ کا چچا زاد بھائی تھا اس لئے گھر سے باہر تک آپ ﷺ کی تمام مصروفیات میری آنکھوں کے سامنے ہیں۔ آپ کا شانہ نبوت سے چلے تو اس نشان کے قریب پہنچے جو کشیر بن صلت کے گھر کے پاس ہے۔ حضرت عبد اللہ بن عباسؓ نے اپنی ہجرت کے بعد جو عید مدینے میں آکر ادا کی اسکا تذکرہ کیا ہے۔ کشیر بن صلت کا گھر مسجد غمامہ ہی کے پاس تھا۔

بخاری میں حضرت براء بن عازبؓ کی ایک روایت ہے کہ نماز عید کے لئے رسالت بناہ ﷺ بقیع کی طرف تشریف لے گئے۔ زاوالمعاد میں ہے کہ عید گاہ مدینتہ النبی کے مشرقی کنارے پر تھی۔ یہ وہی جگہ ہے جہاں اب سر غمامہ کھڑی ہے۔

مختلف بیانون کے مطالعے سے معلوم ہوتا ہے کہ نبی اکرم ﷺ جب نماز عید کے لئے گھر سے باہر تشریف لے آئے تو ایک جنوس کی سی شکل بن آئی۔ حضرت بلال رضی اللہ عنہما حضرت ﷺ کے آگے آگے تھے۔ اور ان کے ہاتھ میں وہی حربہ تھا جو نجاشی نے بطور تحفہ بھیجا تھا۔ اسمہ کے بارے میں ایک روایت یہ ہے کہ حضور اکرم ﷺ نے صلح حدیبیہ کے بعد جب دنیا کے حکمرانوں کو ایمان لے آنے کے لئے خطوط لکھے تو اسمہ کو بھی ایک خط بھیجا تھا۔ اس نے اسلام قبول کر لیا تھا۔ اسی لئے مدینے میں اللہ کے رسول ﷺ نے اس کی غائبانہ نماز جنازہ پڑھی تھی۔ اسمہ بن ابجر کو اللہ کے رسول نے پہلا خط حضرت جعفر طیارؓ کے ذریعے روانہ کیا تھا۔ اسکا تذکرہ ڈاکٹر حمید اللہ نے الوثائق السیاسیہ میں بھی کیا ہے۔ اسمہ کا شمار بعض نے صحابہ میں کیا ہے۔ لیکن زیادہ محتاط بات یہ ہے کہ وہ تابعی تھے۔ وہ واحد مسلمان میں جسکی نماز جنازہ اللہ کے رسول ﷺ نے پڑھی۔ نجاشی عیسائی گھرانے میں پیدا ہوئے لیکن ان کی فطرت نیک اور راستی کی طرف مائل تھی۔ حبشہ کی پہلی ہجرت سے قبل حضور اکرم ﷺ نے نجاشی کے اخلاقی کا ذکر فرمایا تھا۔ اس نے ماجربین حبشہ کو عزت سے رکھا۔ دنیا کے اور حکمرانوں کی طرح جب اسے اللہ کے رسول ﷺ کا خط ملا تو اس نے اپنے اسلام قبول کرنے کا اعلان کیا اور اپنے بیٹے کو اپنا خط دے کر مدینہ النبی بھیجا۔ علاقہ ذہبی نے لکھا ہے یہ لڑکا راستے میں مر گیا۔ صحابہ کرامؓ جو حبشہ ہجرت کر گئے تھے مدینہ لوٹنے لگے تو اس نے دو خصوصی جہازوں کا انتظام کیا۔ سیدہ ام حبیبہؓ جو حبشہ میں تھیں اللہ کے رسول ﷺ کے نکاح میں آئیں تو سارا اہتمام نجاشی ہی نے کیا تھا۔

سنت نبوی ﷺ

جامع ترمذی میں حضرت علیؓ کی روایت ہے کہ عید کی نماز کے لئے حضور اکرم صلی اللہ علیہ وسلم پیدل تشریف لے جاتے تھے۔ حضرت جابر بن عبد اللہؓ کہتے ہیں کہ آپ صلی اللہ علیہ وسلم جس راستے سے تشریف لے جاتے اس سے واپس نہیں آتے تھے بلکہ راستہ بدل کر گھر لوٹتے تھے۔ اس کا ایک مقصد تو یہ تھا کہ مسلمانوں کی جمل پہل کا نظارہ زیادہ سے زیادہ مشرکین دیکھ سکیں تاکہ انہیں مسلمانوں کی اجتماعی شان اور قوت و تعدد اظہار ہو۔ دوسرا یہ کہ اس طرح راستہ بدلنے سے دونوں راستوں کے ان کمینوں کو جو اہل ایمان ہوتے سلام کرنے کا موقع حیر آتا تھا۔ ایک وجہ اور بھی ہو سکتی ہے وہ یہ کہ عید گاہ اور مسجد کو جانے والے کو ہر قدم پر ثواب ملتا ہے۔ عیدین کے موقع پر آپ ﷺ عملاً اس کا مظاہرہ کرتے تھے۔ آتے جاتے آپ ﷺ کعبیرات تشریف کا ورد کرتے رہتے۔ عید قربان کے موقع پر آپ ﷺ آتے جاتے کعبیرات اونچی آواز میں ورد کرتے۔ عید النضر کے موقع پر آہستہ پڑھتے۔ سیدنا حضرت بلالؓ جب نیزہ لئے بستی سے باہر نکلتے۔ اور اس میدان میں داخل ہوتے جگہ پہلے تذکرہ کیا گیا ہے تو حרבہ اس مقام پر زمین میں نصب کرتے۔ جہاں سے اللہ کے رسول ﷺ عید کی نماز کی امامت فرماتے والے ہوتے۔ اس طرح اس حربے یا نیزے کی حیثیت سترے کی ہو جاتی۔ سترہ اس آڑ کو کہتے ہیں جو کھلے مقام پر نمازی

اپنے آگے رکھ لیتے ہیں تاکہ آنے جانے والے نمازی کے آگے سے گزرنے سے پرہیز کریں۔ عید کی نماز کی اذان اور اقامت نہیں ہوتی۔

حضرت عبداللہ بن عباسؓ کی روایت ہے کہ عیدین کے موقع پر آپ ﷺ پہلے نماز پڑھتے پھر دو خطبے ارشاد فرماتے۔ حضرت عبداللہ بن عمرؓ کی روایت ہے کہ عیدین کے خطبوں کے درمیان میں تکبیریں پڑھتے اور انہیں دہراتے رہتے۔

ابن عباسؓ کی ایک روایت ہے کہ عید الفطر کے دن نبی اکرم صلی اللہ علیہ وسلم نے دو رکعت نماز پڑھائی، خطبہ دیا پھر آپ ﷺ عورتوں کی صفوں کی طرف آئے اور انہیں کچھ نصیحتیں فرمائیں اور عدتے کی ترغیب دلائی۔ حضرت بلالؓ ایک چادر میں صدقات جمع کر رہے تھے۔ عورتوں نے اپنی انگوٹھیاں لگے اور کان کا زیور اتار اتار کر ان کی جھولی میں ڈال دیا۔ حضرت بلالؓ کو اللہ کے رسول ﷺ نے صدقات اور غنیمت جمع کرنے اور تقسیم کرنے کی ذمہ داریاں کئی بار عنایت فرمائیں۔

اللہ کے رسول عیدین کا خطبہ زمین پر کھڑے ہو کر دیتے۔ اس غرض کے لئے مدینہ النبی سے منبر نہ لے جایا جاتا۔ کبھی کبھی آپ ﷺ سواری پر بیٹھ کر بھی خطبہ دیا کرتے تھے۔ کبھی آپ کے لئے ایک کچا چوترا بنا دیا جاتا۔ خطبے میں آپ شرعی مسائل بیان فرماتے، مسلمانوں کو نصیحت فرماتے اور اگر جہاد کے دن ہوتے تو لشکر کی روانگی کا اعلان فرماتے۔

احکام

حضرت ام عطیہؓ کی روایت صحیح بخاری میں ہے کہ عورتوں کو عید گاہ جانے کی اجازت تھی۔ امات المؤمنین اور صاحبزادیاں بھی عید گاہ تشریف لے جاتی تھیں لیکن خواتین زیب و زینت کر کے نہ جاتی تھیں۔ حاجت ریزی میں ہے سیدہ عائشہ۔ یعنی اللہ عنہا فرماتی ہیں کہ اللہ کے رسول ﷺ کسی عورت کو بناؤ سنگار کر کے مسجد جاتے دیکھتے تو واپس جانے کو فرماتے۔

اللہ کے رسول ﷺ عید گاہ جانے سے پہلے صدقہ فطر ادا کر دیتے تھے۔ صدقہ فطر عید ہی کے دن صبح واجب ہوتا ہے۔ اس لئے جو بچہ عید کی صبح پیدا ہوا اسکا فطرہ بھی ادا کیا جاتا ہے۔ صدقہ فطر عید سے پہلے یا عید کے بعد کسی وقت بھی دیا جاسکتا ہے۔ یہ قضاء نہیں ہوتا۔ زندگی بھر میں کبھی بھی دیا جاسکتا ہے۔ امام عبدالرزاق نے عبد بن ثعلبہ کے حوالے سے بیان کیا ہے کہ ۲ھ میں عید الفطر سے دو روز پہلے ایک خطبہ حضور اکرم ﷺ نے دیا اور فطرہ ادا کرنے کی ہدایت فرمائی۔ یہ فرض نہیں واجب ہے۔ ہر کھاتا پیتا آدمی اپنے اور اپنے کنبے کی طرف سے فطرہ نکالے گا چاہے وہ زکوٰۃ دینے کے قابل ہو یا نہ ہو؟

نبی کریم ﷺ عید الفطر کی نماز در سے پڑھتے لیکن عید قربان میں جلدی کرتے۔ دو گانہ عید سے پہلے یا بعد میں آپ ﷺ کوئی نفل نہ پڑھتے۔ عید کی نماز اگر امام کے ساتھ نہ ملے تو پھر قضا نہ پڑھی جائے۔ عید کی نماز کے

لئے جماعت شرط ہے۔ چنانچہ عید کے موقع پر ایک سے زیادہ جماعتیں ہو سکتی ہیں۔

حضرت بریدہؓ فرماتے ہیں کہ جناب رسالتﷺ عید الفطر کے دن کچھ کھا کر نکلتے۔ حضرت انس بن مالکؓ کی روایت ہے کہ آپ کھجور سے افطار کرتے اور پھر عید گاہ تشریف لے جاتے۔ کھجوریں آپ ہمیشہ طاق عدد میں کھاتے تھے۔ ۷، ۵، ۳، ۱ وغیرہ۔ عید قربان کے موقع پر آپ ﷺ سوا پھر کا روزہ رکھتے۔ عید گاہ بغیر کچھ کھائے پیئے جاتے اور عید گاہ سے واپس آ کر کچھ کھاتے۔ اس موقع پر اپنی دمی ہوئی قربانی کا گوشت تناول فرماتے۔

سنن ابن ماجہ میں ہے ایک تابعی نے حضرت زید بن ارقم سے پوچھا کہ آپ کو کبھی ایسا اتفاق بھی ہوا کہ حضور اکرم ﷺ کی زندگی میں کسی جمعہ کو عید آئی ہو؟ انہوں نے جواب دیا۔ ہاں! سوال ہوا۔۔۔ اس دن سرور کائنات ﷺ کا کیا عمل تھا۔ حضرت زید نے فرمایا۔۔۔ آپ صلی اللہ علیہ وسلم نے عید کی نماز پڑھ کر جمعہ کی نماز کی رخصت دیدی۔ مطلب یہ کہ جو اللہ کے بند سے مسجد میں جمع ہو جائیں وہ تو جمعہ پڑھ لیں جو گھر پر نماز ادا کریں وہ ظہر کی نماز پڑھ لیں۔ ابن عباس کی روایت ابن ماجہ ہی میں ہے کہ۔۔۔ تم میں سے جس کی خواہش ہو عید کی نماز کو جمعہ کا اجتماع بھی سمجھ لے لیکن اللہ کے رسول ﷺ نے جمعہ کی نماز بھی ادا فرمائی ہے۔

اللہ کے رسول ﷺ عید کی نماز ہستی سے باہر ہی پڑھتے تھے۔ صرف ایک مرتبہ دینے میں بارش کی مجبوری ایسی تھی کہ آپ صلی اللہ علیہ وسلم نے مسجد نبوی میں عید کی نماز ادا کی۔

شکرانہ

عید کا دن خوشیوں کا دن ہے۔ یہ ایسا خوشیوں کا دن ہے۔ جو اللہ تعالیٰ کا عطا کردہ ہے۔ اس لئے جناب رسالتﷺ اس دن بہت خوش رہتے۔ آپ عید کے دن کثرت سے طاقاتیں کرتے عید گاہ آنے جانے کا راستہ بدلنے کا ایک متضد زیادہ سے زیادہ لوگوں سے ملنا بھی ہوتا۔ عید کے موقع پر اختلافات بھلا دینا اور دور دراز آ کر ایک دوسرے سے ملنا خوشیوں میں اصناف کرتا ہے۔ غریبوں اور مسکینوں کی مدد کرنا انہیں کھلانا پلانا بھی عید کی خوشیوں میں اصناف کرتا ہے۔ عید الفطر میں زیادہ دھوم دھام رہتی ہے۔ حالانکہ عید قربان بڑی عید ہے۔ دو گانہ عید اصل میں اللہ تعالیٰ کی بارگاہ میں شکرانہ ہے۔ ہر خوشی کے موقع پر دو گانہ پڑھنا چاہیے کہ اللہ تعالیٰ کا جتنا شکر ادا کیا جائے کم ہے۔

<p>صاحب طرز ادیب، مفکر احرار چودھری افضل حق رحمہ اللہ کی نایاب اور اہم کتاب "شعور" قیمت - ۳۵ روپے</p>	<p>فدائے احرار، عظیم مجاہد آزادی مولانا محمد گل شیر شہید مؤلف، محمد عرفان قیوم : قیمت / ۱۵۰ روپے</p>
---	--